

చేదువరులు సంఘము యొక్క ఉద్దేశమును లోతుగా గ్రహించుట కొరకైన పౌలు ప్రార్థన (1:15-23)

పౌలు ఎఫెసీ సహోదరుల గూర్చి ఆలోచన చేసినప్పుడు, వారి కొరకు ప్రార్థనలను అర్పించెను. 1:15-23లో, మహిమగల సంఘమైన, క్రీస్తు శరీరము యొక్క అవయవములను గూర్చి ఏమని దేవునికి ప్రార్థన చేసాడో మనము చూస్తున్నాం.

ఉపోద్ఘాతము (1:15-18)

¹⁵ఈ హేతువుచేత, ప్రభువైన యేసునందలి మీ విశ్వాసమును గూర్చియు, పరిశుద్ధులందరియెడల మీరు చూపుచున్న విశ్వాసమును గూర్చియు నేను వినినప్పటినుండి, ¹⁶మీ విషయమై మానక దేవునికి కృతజ్ఞతాస్తుతులు చెల్లించుచున్నాను. ¹⁷⁻¹⁹మరియు మీ మనో నేత్రములు వెలిగింపబడినందున, ఆయన మిమ్మును పిలిచిన పిలుపువల్లనైన నిరీక్షణ యెట్టిదో, పరిశుద్ధులలో ఆయన స్వాస్థ్యముయొక్క మహిమైశ్వర్యమెట్టిదో, ఆయన క్రీస్తునందు వినియోగపరచిన బలాతిశయమునుబట్టి విశ్వసించు మనయందు ఆయన చూపుచున్న తన శక్తియొక్క అపరిమితమైన మహాత్మ్యమెట్టిదో, మీరు తెలిసికొనవలెనని, మన ప్రభువైన యేసుక్రీస్తుయొక్క దేవుడైన మహిమ స్వరూపియగు తండ్రి, తన్ను తెలిసికొనుటయందు మీకు జ్ఞానమును ప్రత్యక్షతయునుగల మనస్సు అనుగ్రహించునట్లు, నేను నా ప్రార్థనలయందు మిమ్మునుగూర్చి విజ్ఞాపన చేయుచున్నాను.

వచనములు 15, 16. *Dia touto* అను గ్రీకు పదమును ఈ హేతువు చేత అని తర్జుమా చేశారు, దానికి “దీనిని బట్టి” అని అర్థము.¹ ఇది 3వ వచనము నుండి 14 వరకు చెప్పబడిన మొత్తమును సూచిస్తున్నది లేదా 13, 14 వచనములలో ముద్రను గూర్చి లేక వాగ్దానమును గూర్చి యుండవచ్చు. ఏది ఏమైనప్పటికి, పౌలు ఎఫెసీ సహోదరుల “విశ్వాసమును గూర్చియు” మరియు “పరిశుద్ధుల కొరకైన ప్రేమను గూర్చియు” విని దేవునికి కృతజ్ఞతా స్తుతులు చెల్లిస్తూ ప్రార్థనలో “వారిని గూర్చి ప్రస్తావించెను.” ఇది సహోదరులు, తమ విశ్వాసమునకు లక్ష్యమైన, యేసు నందలి కొనియాడదగ్గ విశ్వాసమును కలిగి యున్నారని NASB తెలుపుతుంది. ప్రభువైన యేసుక్రీస్తులోనికి వారు బాప్తిస్మము పొంది, అందులో వారు నివసించుచూ మరియు ప్రతి ఆత్మసంబంధమైన ఆశీర్వాదములను అనుభవించుచున్నారని గుర్తించుచున్నది. తమ విశ్వాసమునకు యేసు లక్ష్యమై యున్నాడనునది ఇక్కడ సాధ్యమైన అభిప్రాయమైయున్నది ఎందుకనగా పౌలు దీనిని వెంబడించి పరిశుద్ధులందరియెడల మీరు చూపుచున్న విశ్వాసమును గూర్చియు అని చెప్పుటద్వారా వారి ప్రేమకు పరిశుద్ధులు లక్ష్యమై

యున్నారని అర్థమిచ్చును.

ఎఫెసీయులకు యేసునందలి ఉన్న విశ్వాసమును, *tēn kath humas pistin*లో వ్యక్తపరచినట్లు, అక్షరార్థముగా “మీ మధ్య ఉన్న విశ్వాసమును బట్టి” లేక “మీలో ఉన్న విశ్వాసమును బట్టి”² అని అర్థం. “ప్రభువైన యేసుక్రీస్తునందు తమ దైనందిక జీవితముకొరకు దినదినము అభ్యసించుచున్న తమ విశ్వాసమును.”³ ఈ విశ్వాసము “పరిశుద్ధులందరియెడల ఉన్న వారి ప్రేమను” ప్రదర్శిస్తుంది మరియు యితర క్రైస్తవులతో ఎఫెసీయుల ఐక్యతను నిరూపిస్తుంది. సహోదర ప్రేమ కొనియాడదగినది, ఎందుకనిన సహోదర ప్రేమ ఆయన శిష్యులకు చిహ్నమని యేసు క్రీస్తు వారే బోధించెను (యోహాను 13:34, 35). “విశ్వాసము” “ప్రేమ” ఈ రెండు కూడా 1 థెస్సలొనీకయులకు 1:3 మరియు 2 థెస్సలొనీకయులకు 1:3లో ఏకముగా కనిపించును. “విశ్వాసము,” “ప్రేమ” మరియు “నిరీక్షణ” అనునవి తరుచుగా కనిపించును. ఈ మూడిటిని కలిపి పౌలు 1 థెస్సలొనీకయులకు 1:3 మరియు కొలొస్సయులకు 1:4, 5లో వాడెను. ఎఫెసీయులకు 1:12, 18లో “నిరీక్షణ” ప్రస్తావించి, “విశ్వాసము” “ప్రేమ” అను వాటిని 15వ వచనములో జోడించెను.

“వినిపపుటి నుండి” అనునవి కొందరు టీకకర్తలను వ్యత్యాసమైన రీతిలో ఆలోచింపజేసెను, వారు దీనిని బట్టి పౌలుకు ఎఫెసులోనున్న సంఘముతో వ్యక్తిగతమైన అనుబంధము లేదని వారు వాదించెదరు. దీనినిబట్టి వారు ఎఫెసీ పత్రిక పౌలు కాక వేరొకరు వ్రాసి ఉండవచ్చు అని చెప్పెదరు. అయితే రెండు విషయములు గుర్తించాలి. మొదట, పౌలుకు ఫిలేమోనుతో వ్యక్తిగతమైన సంబంధము కలదు, అందును బట్టి ఆయన “తోటిపనివాడు, ప్రియ సహోదరుడు” అని ఆయనను సంబోధించెను (ఫిలేమోను 1). “తోటి పనివాడు” అనునది పౌలు మార్కు, అరిస్తార్కు, దేమా, లూకాను బట్టి ఫిలేమోను పత్రిక చివరిలో సంబోధించెను (24వ వచనము). ఈ మనుష్యులు పౌలుతో కలిసి పని చేసెరని మనకు తెలియును. అంతేగాక ఫిలేమోను వ్యక్తిగతంగా కలిసి పని చేశాడు. రెండవది, ఫిలేమోను పౌలు ద్వారానే క్రైస్తవుడయ్యాడు, ఎందుకంటే, ఫిలేమోను “తనకుతానే” పౌలుకు అచ్చి ఉన్నాడని చెప్పెను (19వ వచనము). అయినను, పౌలు ఫిలేమోను యొక్క ప్రేమ, విశ్వాసమును గూర్చి విన్నాడని చెప్పెను (5వ వచనము). పౌలు ఒకరి విశ్వాసము, ప్రేమ వినియుండుట అనునది, వారితో వ్యక్తిగత సంబంధము లేదని కాదు. ఫిలేమోను విషయములో పౌలు చివరిసారిగా చూసినపుటి నుండి, ఆయన విశ్వాసములో అభివృద్ధి అవుతున్న విషయము వినియున్నాడు. కనుక, పౌలు ఎఫెసీయుల ప్రేమ వినియున్నాడని చెప్పినప్పుడు, ఆయన వారి క్రైస్తవ జీవితము గూర్చి మానక వినుచున్నాడని, వారియందు శ్రద్ధ కలిగిఉన్నాడని సూచిస్తున్నది.

వారి విషయమై పౌలు మానక దేవునికి కృతజ్ఞతాస్తుతులు చెల్లించుచున్నాను అని తన సహోదరులకు చెప్పెను. పౌలు తమ ప్రార్థనా పట్టిలో అనేకులను కలిగియుండవచ్చు. “కృతజ్ఞతా స్తుతులు చెల్లించు” అనునది గ్రీకులోని క్రియా పదమైన *eucharisteō* నుండి తర్జుమా చేయబడినది, దానికి అక్షరార్థముగా “మంచి కృప” అని అర్థము.⁴ ఎఫెసీయుల గూర్చి తెలిసిన విషయములను బట్టి పౌలు విడువక దేవునికి కృతజ్ఞతలు తెలియజేసెను. వారి విశ్వాసమును బట్టి, ప్రేమను బట్టి, మరియు దేవుడు వారి ద్వారా చేయుచున్న కార్యములను బట్టి పౌలు కృతజ్ఞతాస్తుతులు చెల్లిస్తున్నాడు.

వచనములు 17-19. వారి విషయమై కృతజ్ఞతాస్తుతులు మాత్రమే కాదు కాని ఎఫెసీయులను తన ప్రార్థనలలో జ్ఞాపకము చేసుకొనుచుండెను. “ప్రార్థనలు” అనునది *proseuchē* అనే గ్రీకు నామవాచకము యొక్క తర్జుమాయై యున్నది. ఇది క్రొత్త నిబంధనలో “ప్రార్థన” అను పదమునకు తరచుగా ఉపయోగించిన పదం. తదుపరి వచనములలో పౌలు వారి విషయమై దేవునికి చేసిన విజ్ఞాపనములను చూచెదము.

“తండ్రి” మరియు మన ప్రభువైన యేసు క్రీస్తు యొక్క దేవుడు అను పౌలు యొక్క ప్రస్తావన 3వ వచనమును అద్దముపట్టుచున్నది. ఎస్. డి. ఎఫ్. సాల్మండ్ ఈ విధముగా చెప్పెను:

నిత్యమైన దేవత్యములో కుమారుడు తన జీవమును దైవపు ఊట యొద్ద నుండి అనగా తండ్రి నుండి పొందెను. కుమారుడు తండ్రి కలిగియున్న అదే దైవత్యము కలిగియుండియు కూడ తండ్రికి కుమారుడు ఏవిధముగా లోబడునో ఆ విధముగా లోబడును. విమోచనా పరిచర్యలో మన ప్రభువు, నిత్యుడగు తండ్రి యొక్క కుమారునిగా ఉండినను, దేవుని క్రీస్తుయున్నాడు, ఆయనను పంపి [గలతీయులకు 4:4], ఆయన యందు దేవుడు బయలుపరచబడెను, ఆయనను పొచ్చించి ఫిలిప్పీయులకు 2:9], రాజ్యమును ఆయన యొద్ద నుండి తిరిగి పొందవలసి ఉండెను [1 కొరింథీయులకు 15:24]. ఆయన పని విషయములో, మధ్యవర్తిత్వం విషయములో, ఆయన అధికారిక కార్యముల మరియు సహవాసము విషయములలో, ఆయన దేవుడు ఆయనకు దేవుడై యున్నాడు, ఆయన ఆజ్ఞలను పాటించుచు ఆయన విమోచనా ఉద్దేశమును సంపూర్ణము చేయుచూ ఉండును.⁵

మహిమ స్వరూపియగు తండ్రి అనునది, దేవుడే సమస్త మహిమకు ఆధారమని చెప్పుచున్నది లేదా దేవుడే సమస్త మహిమను దయచేయు వాడని తెలియజేయుచున్నది. “సమస్త మహిమయు తండ్రికి చెందును” అనే భావనతో ఈ వచనములను దృష్టించి చూచుట ఉత్తమమైనది. Kenneth S. Wuest ప్రకారము, నిర్దిష్టోప పదం “మహిమకు” ముందు గ్రీకులో వాడడం వలన “ఆ మహిమ” అనునది “మహిమకు పాత్రుడైన తండ్రి” అనే అర్థముతో ప్రత్యేకంగా వాడబడింది.⁶ ఆండ్రూ లింకన్, “మహిమ” అనునది ఇక్కడ “దైవికమైన మహిమ ప్రభావమును”⁷ చూపుచున్నది అని, మరియు పౌలు పత్రికలలో “మహిమ” మరియు “ప్రభావము” రెండు దేవుని పనికి పర్యాయ పదములు అని గ్రహించాడు. ఇది దేవుని తేజస్సుతో ముడివేస్తూ - దేవుని దైవిక స్వభావమైన - ఆయన ప్రభావమును మరియు శక్తిని ఎఫెసీయుల మనో నేత్రాలను తెరిచేడి విధముగా, పౌలు ప్రార్థించిన అనేక ఆశీర్వాదములలో ఒకటిగా ఉన్నది (1:18).

జ్ఞానమును ప్రత్యక్షతయునుగల మనస్సు ఎఫెసీయులు దేవుని యొద్ద నుండి పొందవలెనని పౌలు వారి నిమిత్తమై ముమ్మారు ప్రార్థించాడు (చూడు 1:18, 19). కొంత మంది వాఖ్యానకర్తలు ఆంగ్లములోని పద ప్రయోగమైన “ఆత్మ”ను ఇక్కడ పరిశుద్ధాత్మ అని చెప్పుదురు. ఏది ఏమైనప్పటికీ, ఇక్కడ ఉప పదం వాడబడనందున మరియు దైవత్యములోని మూడవ వ్యక్తిని సూచించు సమయోచితమైన సందర్భము లేనందున పరిశుద్ధాత్మను సూచిస్తున్నట్లు లేదు. ఎఫెసీయులు జ్ఞానము ప్రత్యక్షతగల మనస్సు పొందునట్లు పౌలు ప్రార్థించెను. కాని, వారి జీవితములో పరిశుద్ధాత్మ జోక్యము పుచ్చుకున్నాడని, మరియు పరిశుద్ధాత్మ ప్రేరేపణగల మనుష్యుల ద్వారా సువార్త బయల్పాటును పరిశుద్ధాత్మ

అనుగ్రహించాడు (1 కొరింథీయులకు 2:13).

కొలోస్సయులకు 1:9-11లో ఉన్న దీనికి సమాంతరమైన వచన భాగము మనకు దీనిని అర్థము చేసుకొనుటకు సహాయము చేయును. పౌలు కొలోస్సయులు, “సంపూర్ణ జ్ఞానమును ఆత్మసంబంధమైన వివేకము గలవారును, ఆయన చిత్తమును పూర్ణముగా గ్రహించినవారై” ఉండవలెనని ప్రార్థించెను. జీవితములలో దేవుడు చేయుచున్న కార్యములను గ్రహించుటకు ఆత్మీయ గ్రహింపు మరియు దానిని అన్వయించుటకు వివేచనయు కలిగి ఉండవలెనని, కొలోస్సయుల కొరకు పౌలు ప్రార్థించెను. దీనిని బట్టి కోరుకొనిన అంతిమ ఫలితం ఏమనగా, వారు సంపూర్ణముగా దేవుని ఎరుగవలెనని లేక దేవుని జ్ఞానమందు అభివృద్ధి చెందవలెననునది.

“జ్ఞానము” (1:17; కొలోస్సయులకు 1:10) అనునది *epignōsis* అను పదము నుండి వచ్చినది, “సంపూర్ణమైన జ్ఞానము” అను అర్థమునిచ్చును.⁸ గ్రీకులో “జ్ఞానమునకు” నామవాచకం *gnōsis* అనునది. ఈ పదమునకు ముందు *epi*ను ఉంచి ఎరిగినవాని మీద అత్యంత ప్రభావమును చూపించు జ్ఞానమును మరియు అధికమైన పాల్పొంపులు పొందిన జ్ఞానమును సూచించుచున్నది.⁹

అత్యధికమైన దేవుని జ్ఞానమును ఎట్లు పొందుదుము? ఈ సందర్భములో మన ప్రార్థనలకు జవాబుగా దేవుడే జ్ఞానమును అనుగ్రహించువాడు, బయలుపరచిన సత్యమును ఆయన ప్రజలు గ్రహించి మరియు సత్యమును సరిగా అన్వయించుకొనుటకు సహాయము చేయువాడు. మనము ఎక్కువ కాలము ఆయనతో సత్యమృందమును కలిగి ఉన్నట్లయితే ఆయనను మనము ఇంకా గొప్పగా యెరుగగలము. ప్రార్థనలకు జవాబు అనుభవిస్తూ మరియు దేవుని అనుగ్రహముతో సమయానుకులమైన ఆత్మసంబంధమైన అభివృద్ధి వచ్చును. పౌలు ఇక్కడ ఎఫెసీయులు ఇంకా బయల్పాటును పొందుతారని చెప్పుట లేదుగాని దేవుని సంపూర్ణమైన జ్ఞానమును పొందుటకు బయలుపరచిన వాటిని గ్రహించి అన్వయించుకొనుటకు తగిన జ్ఞానమును పొందవలెనని ఉద్దేశించాడు. 18 మరియు 19 వచనాలలో పౌలు ప్రార్థించిన మూడు విషయములను ఈ జ్ఞానముతో పొందవచ్చును.

వచనము 18. హృదయము అనునది, మానవ మేధస్సుకు, మనోభావాలకు, మరియు స్వేచ్ఛాచిత్తమునకు స్థానము. ఈ వాక్యమును బట్టి మానవుడు తన హృదయములో ఎందుకు ఆలోచిస్తాడో అర్థముమవును (సామెతలు 23:7; KJV; మత్తయి 9:4), హృదయముతో ప్రేమిస్తాడో అర్థము అవును (మత్తయి 22:37), మరియు హృదయము ద్వారా విధేయత కలిగి ఉండునో అర్థము అవును (రోమీయులకు 6:17). పౌలు **మనో నేత్రములు** అని ఎందుకు అన్నాడంటే అక్కడే మానవ మేధస్సు, సంకల్పము, గ్రహింపు మరియు అన్నియు జరుగును కనుక. ఒకరు దేవుని వాక్యమును వినినప్పుడు వారు దానిని అంగీకరించడమో లేదా తృణీకరించడమో జరుగుతుంది. ఎవరైనా దానిని అంగీకరిస్తే వారి మనో నేత్రములు వెలిగింపబడ్డాయని అందుము (లూకా 24:31). ఒకరు తిరస్కరించితే అతడు అపార్థం, పక్షపాతం, ముందుగా కలిగియున్న ప్రతికూలాభిప్రాయములు లేక దురభిప్రాయం కలిగియున్నందున, అతని నేత్రములు మూయబడినవి లేక గ్రుడ్డివాడని చెప్పవచ్చు (మత్తయి 13:15, 16). ఈ భావముతో చూచినట్లయితే, హృదయమునకు నేత్రములు ఉన్నవి. దీనిని బట్టి పౌలు ఎఫెసీయుల “మనో నేత్రములు తెరువబడునట్లు” ప్రార్థించెను.

వెలిగింపబడునట్లు అనునది ఎఫెసీయులకు గతములో వారికి చేయబడినది ఇప్పుడు ఫలితమిచ్చునది: “మీ మనో నేత్రములు వెలిగింపబడినందున, ప్రత్యక్షతగల మనస్సును ఇప్పుడు ఫలితముగా పొందియున్నారు.” వారు సువార్తను విని విధేయత చూపించినప్పుడు ఈ వెలిగింపబడుట సంభవించినది. వారు ఇప్పుడు వెలిగింపబడిన స్థితిలో జీవిస్తున్నారు. ఈ వెలిగింపబడుటలో పౌలు అభివృద్ధిని గూర్చి ప్రార్థించాడు, లేక వివేచనను, వారు దానిని ముందుగానే పొందియున్నారు. “వెలిగింపబడుట” అనునది ఎఫెసీయులు మార్పు పొందక మునుపు ఉన్న స్థితికి భిన్నముగా ఉన్నది. ఇదివరకు వారు “అంధకారములలో ఉన్నవారు” మరియు “వివేచనలో అంధులైనవారు” (4:18); అయితే వారు పరిశుద్ధులు మరియు క్రీస్తు నందు విశ్వాసులైనప్పటినుండి వారు “ప్రభువునందు వెలిగింపబడి” మరియు “వెలుగు సంబంధులవలె నడుచుకొనిరి” (5:8).

ఎఫెసీయులు తమ మనోనేత్రములు తెరువబడి, చీకటి నుండి వెలుగునకు త్రిప్పబడినవారు. వారు సాతాను అధికారము నుండి వారు పాప క్షమాపణ పొందునట్లు, క్రీస్తు నందు విశ్వాసము ద్వారా పరిశుద్ధపరచబడినవారుగా దేవుని రాజ్యములో ప్రవేశించిరి (అపొస్తలుల కార్యములు 26:18). వారు పొందిన గ్రహింపు విషయములో ఎదుగవలసి యున్నారు.

దేవుని పిలుపు, ఆయన స్వాస్థ్యము, మరియు ఆయన శక్తి యొక్క గొప్పతనము (1:17-19)

17-19 మరియు మీ మనోనేత్రములు వెలిగింపబడినందున, ఆయన మిమ్మును పిలిచిన పిలుపువల్లనైన నిరీక్షణ యెట్టిదో, పరిశుద్ధులలో ఆయన స్వాస్థ్యము యొక్క మహిమైశ్వర్యమెట్టిదో, ఆయన క్రీస్తునందు వినియోగపరచిన బలాతిశయమునుబట్టి విశ్వసించు మనయందు ఆయన చుపుచున్న తన శక్తియొక్క అపరిమితమైన మహోత్పమెట్టిదో, మీరు తెలిసికొనవలెనని, మన ప్రభువైన యేసుక్రీస్తుయొక్క దేవుడైన మహిమ స్వరూపియగు తండ్రి, తన్ను తెలిసికొనుటయందు మీకు జ్ఞానమును ప్రత్యక్షతయునుగల మనస్సు అనుగ్రహించునట్లు, నేను నా ప్రార్థనలయందు మిమ్మునుగూర్చి విజ్ఞాపన చేయుచున్నాను.

ఎఫెసీయులు విశ్వాసమునందు ఎదుగుచు, పరిపక్వమగుచు ఉన్న విధమునుబట్టి, పౌలు వారు దేవుని యొక్క సంకల్పము విషయములో ఇంకా లోతైన గ్రహింపు కార్యసిద్ధియగునట్లు ప్రార్థించెను. వారు మూడు విషయములలో లోతైన గ్రహింపు పొంది వారి మనో నేత్రములు వెలిగింపబడునట్లు ఆయన ఆశించెను. కనుక వారు దేవుని యొక్క పిలుపును మరి విశేషముగా తెలుసుకొనునట్లు, ఆయన అందించు స్వాస్థ్యము యొక్క మహిమైశ్వర్యమును తెలుసుకొనునట్లు, మరియు వారు దేవుని మహో శక్తిని గ్రహించునట్లు వారి కొరకు ప్రార్థించెను.

వచనములు 17-19. మొదట, పౌలు దేవుని పిలుపుని బట్టి వారికి అందింపబడిన నిరీక్షణను వారు లోతుగా గ్రహించవలెనని ఆశించెను. ఆయన “పిలుపు యొక్క నిరీక్షణ ఎట్టిదో తెలుసుకొనునట్లు వారి మనోనేత్రములు వెలిగింపబడవలెనని” ప్రార్థించెను.

ఆయన పిలుపు అనునది పత్రిక యొక్క ఆరంభములో దేవుడు “మనలను ఏర్పరచుకొనెను” అని పౌలు ప్రస్తావించిన విషయమును సూచిస్తున్నది (1:4). మరియు “పిలువబడిన పిలుపునకు తగినట్లుగా” (4:1) మరియు “పిలుపు విషయమైన ఒక్కటే నిరీక్షణకు” (4:4) అని పౌలు మాట్లాడిన దాని వైపు ముందుకు సూచిస్తుంది. దేవుడు తన పిలుపు విషయమై యాదృచ్ఛికముగా లేదు కాని, అనగా కొందరిని రక్షణకు మరి కొందరిని నరకమునకు పిలువలేదు కాని, అది మానవులు ఆయనతో ఒక సహవాసమునకు ఆహ్వానముతో కూడిన పిలుపై యున్నదని గ్రహించాలి. మనకు “క్రీస్తునందు” నిరీక్షణ కలదు, మరియు దేవుడు “తన మహిమకు కీర్తికలుగజేయవలెనని” మనకు అనుగ్రహించెను (1:12).

పౌలు వ్రాయు సమయమునకు ఎఫెసీయుల పాపపు పరిస్థితి భిన్నంగా వారు తమ సంపూర్ణ స్వాస్థ్యమును పొందునట్లు నిరీక్షణతో ఉండిరి (1:11-14). వారి నిరీక్షణ పరలోక విషయమైనది (కొలోస్సయులకు 1:5), అది వారు సువార్తను అంగీకరించుటవలన వచ్చిన వాగ్దానము (కొలోస్సయులకు 1:23). నిరీక్షణ (elpis) అను గ్రీకు పదము నుండినదై, “ఏదో ఒక దానిని నిశ్చయముగా పొందుదము అను నమ్మకమును ఇచ్చునది.”¹⁰ ఈ క్రైస్తవులు కేవలము పరలోకమును ఆపేక్షించువారు మాత్రమే కాక దేవుని వాగ్దానమును బట్టి అక్కడ నివసించుటకు ఎదురు చూచుచున్నారు. నిరీక్షణ అనునది కేవలం కోరిక మాత్రమే కాదు: ఒకడు ఎదురుచూడకుండ పరలోకము కొరకు అపేక్ష కలిగి యుండవచ్చు అయితే బైబిలు దృక్పథంలో అక్కడ వెళ్లుటకు ఎదురుచూచుట. నిరీక్షణ అనునది కేవలము ఒకే ఎదురుచూడడము మాత్రమే కాదు: ఒకరు ఒక భయంకరమైన విషయము తమకు తటస్థించునని ఎదురుచూడవచ్చు కాని, అలా సంభవించాలనే కోరిక లేకపోవచ్చు. నిరీక్షణ అపేక్ష మరియు ఎదురుచూచుటయై యున్నది. ఈ నిరీక్షణ, క్రైస్తవులు మత జీవితములో శ్రమలను ఎదుర్కొన్నప్పుడు, “నిశ్చలమును, స్థిరమునై, మన ఆత్మకు లంగురువలె నుండి” అను దేవుని వాక్యము పై ఆధారపడియుంది (హెబ్రీయులకు 6:19). పౌలు ఈ పత్రిక చదువు వారిని “ఆయన పిలుపు యొక్క నిరీక్షణ”లో ఎదుగునట్లు కోరెను.

రెండవదిగా, పౌలు ఎఫెసీయులు “పరిశుద్ధులలో ఆయన స్వాస్థ్యము యొక్క మహిమైశ్వర్యము ఎట్టిదో” తెలుసుకొనునట్లు వారి కొరకు ప్రార్థించెను (1:18). 1వ అధ్యాయములో పౌలు స్వాస్థ్యమును రెండు విధములుగా వాడెను. పరిశుద్ధుల దేవుని స్వాస్థ్యము (చూడు 1:11) మరియు క్రైస్తవులకు వరముగా వచ్చు “పరిశుద్ధాత్మే మన స్వాస్థ్యమునకు సంచకరువు” (1:14). ఒకవేళ పౌలు పరిశుద్ధులలో దేవుని స్వాస్థ్యము అని మొదట చెప్పినదే తన మదిలో ఉన్నట్లయితే, దేవుని దృష్టిలో వారు ఎంత పిలువ కలిగినవారో తెలియజేయుచున్నాడు. ఒకవేళ పౌలు “స్వాస్థ్యమును” మరొక అర్థముతో వాడియున్నట్లయితే, పౌలు వారిని దేవుడు వారి కొరకు రాబోవు లోకములో ఉంచిన మహిమైశ్వర్యమును సంపూర్ణంగా వారు ఆభినందించవలెనని కోరుతున్నట్లు సూచిస్తున్నది. అయితే 14వ వచనములో ఆయన చెప్పిన దాని బట్టి, దేవుని పరిశుద్ధుల కొరకు ఉంచబడిన మహిమగల స్వాస్థ్యమును గూర్చి పౌలు ప్రార్థించినప్పుడు తదుపరి విషయము తన మనస్సులో యుండియుండవచ్చు.

“విశ్వసించు మనయందు ఆయన చూపుచున్న తన శక్తి యొక్క అపరిమితమైన మహాత్మ్యమెట్టిదో” పౌలు ఎఫెసీయుల విషయములో ఆశించాడు. ఈ క్రైస్తవులకొరకు పౌలు

యొక్క ప్రార్థనలో మూడవ విన్నపమైయున్నది. అది బలపర్చు మాటలతో నిండియున్నది; దేవుని శక్తి విషయమై తన చదువరులు అపరిమితముగా మెచ్చుకొనవలెనని పౌలు ప్రార్థించాడు.

ఈ పత్రికలో శక్తిని సూచించడానికి నాలుగు పదములను పౌలు వినియోగించెను. దేవుని అపరిమితమైన మహాత్ముని (*hyperballon megethos*) ప్రస్తావిస్తూ ఆయన “శక్తి”తో కూడిన పదములను పరిచయము చేసెను. ఇందులో “శ్రేష్ఠత ... కంటె అధికముగా,” కొలవలేనంత శ్రేష్ఠమైనది, చాలినదాని కంటె అధికమైన శక్తి మరియు మహాత్ములు ఉన్నాయి.¹¹ దేవుని శక్తికి హద్దులు లేవు. శక్తికి వాడిన నాలుగు పదములు ఏమనగా, *dunamis*, “స్వాభావికమైన సామర్థ్యము, యివిడియున్న శక్తి”; *energeia*, అను దానిని వినియోగపరిచిన అని తర్జుమా చేశారు, మరియు “బలము, కార్యనిరతమైన శక్తి” అని అర్థము; *ischus*, శక్తి అని తర్జుమా చేయబడినది మరియు “శారీరకమైన శక్తిని బహుకరించుటను” సూచిస్తుంది; మరియు *kratos*, క్రియాపదమును బలము అని తర్జుమా చేయబడినది, “శక్తి యొక్క ప్రభావమును” సూచిస్తున్నది.¹² ఈ నాలుగు భావములను ఒకటిగా కలుపుట ద్వారా, పౌలు దేవుని యొక్క శక్తి, స్వాభావికముగా ఉండినది, కొలతకు మించిన ఫలములును అందించునది అని మాట్లాడెను. పౌలు ఎఫెసీయుల నిరీక్షణను మరియు వారి స్వాస్థ్యమును దేవుని శక్తితో కలిపి మాట్లాడుటను బట్టి, దేవుని స్వాభావిక శక్తిని బట్టి వారి నిరీక్షణ నిరుత్సాహపరచబడదని లేక వారి స్వాస్థ్యమును యిచ్చుటకు నిరాకరించడని స్పష్టమగుచున్నది. దేవుడు ఆయన చేసిన వాగ్దానములను నిలుపుకొనుటకు శక్తి సంపన్నుడు.

దేవుని అద్భుతమైన శక్తి విశ్వసించు మన యందు అగపడుచున్నది. అయితే ఈ శక్తి దేవుని యందు విశ్వాసమును కొనసాగించు వారి యెడల, అనగా ఆయన అందించు స్వాస్థ్యముయందు నిరీక్షణ ఉంచుతారో వారి యెడల తన ప్రభావము ప్రస్తుతమవుచున్నదని గ్రీకులోని *eis*, “toward” (మన యందు) అని తర్జుమా చేయబడినది సూచిస్తుంది. “విశ్వసించు” అనునది క్రియా వాచకము మరియు అది నిరంతరము జరుగునది.

ఈ విధముగా పౌలు తన సహోదరులు ఏ మూడు విషయములలో వెలిగింపబడవలెనో వివరించియున్నాడు.

దేవుని శక్తి బయలపరచబడినది (1:20-23)

²⁰⁻²¹ఆయన ఆ బలాతిశయముచేత క్రీస్తును మృతులలోనుండి లేపి, సమస్తమైన ఆధిపత్యముకంటెను అధికారముకంటెను శక్తికంటెను ప్రభుత్వముకంటెను, ఈ యుగమునందుమాత్రమే గాక రాబోవు యుగమునందును పేరుపొందిన ప్రతి నామముకంటెను, ఎంతో హెచ్చుగా పరలోకమునందు ఆయనను తన కుడిపార్శ్వమున కూర్చుండబెట్టెకొనియున్నాడు. ²²మరియు సమస్తమును ఆయన పాదములక్రింద ఉంచి, సమస్తముపైని ఆయనను సంఘమునకు శిరస్సుగా నియమించెను. ²³ఆ సంఘము ఆయన శరీరము; సమస్తమును పూర్తిగా నింపుచున్న వాని సంపూర్ణతయై యున్నది.

పౌలు ప్రార్థన 20 నుంచి 23 వచనముల వరకు కొనసాగును. ఎఫెసీయుల యెడల

తనకున్న ప్రేమ స్పష్టమగుచున్నది, మరియు వారి కొరకైన విజ్ఞాపనముల ద్వారా దేవునిలో ఆయనకు ఉన్న విశ్వాసము వెలిగింపబడుచున్నది.

వచనములు 20, 21. ఏ శక్తిని గూర్చితే పౌలు తన సహోదరులు తెలుసుకొనవలెనని కోరుచుండెనో, ఆ శక్తి క్రీస్తు యొక్క పునరుత్థానములో సంపూర్ణంగా బయలుపరచబడినది.

ఆయన [దేవుడు] ... క్రీస్తును మృతులలో నుండి లేపి ... అను వాక్యము బలమైన కార్యమును మాట్లాడుచున్నది. **బలాతిశయముతో లేపి** అనునది గ్రీకు క్రియపదమైన *energeō* నుండి తర్జుమా చేయబడినది, “కార్యశీలమైయుండు”¹³ అని అర్థమిచ్చును. అనిర్దిష్టకాలమును సూచించు ఈ క్రియాపదం గతంలో జరిగిన దానిని చూపించుచున్నది. గతములో దేవుడు శక్తివంతమైన రూపంలో పనిచేసాడనియు భవిష్యత్లో ఆయన ప్రజల నిరీక్షణను నెరవేర్చుటలో శక్తియుతంగా పనిచేయునని అభయమిచ్చు అర్థముతో కూడినది. **క్రీస్తునందు** కార్యసాధకమైన దేవుని శక్తిని గూర్చి మాట్లాడి, ఆ శక్తి నెరవేర్చినదాని గూర్చి పౌలు తెలియజేయుచున్నాడు: **క్రీస్తును మృతులలో నుండి లేపెను.** క్రీస్తు పునరుత్థానం యేసు దైవత్వానికి కిరీటమును ధరింపజేయు రుజువునైయున్నది (చూడు రోమీయులకు 1:4). ఆయన పునరుత్థానం దేవుని శక్తి యొక్క మహాత్మ్యమును ప్రదర్శించునదైయున్నది. పౌలు ఈ లేఖనములో సిలువను ప్రస్తావించలేదు - సిలువ యెంత ప్రాముఖ్యత కలిగినదో - పునరుత్థాన శక్తికి విరుద్ధముగా ఆయన సిలువను బలహీనమైనదిగా చూచాడు (2 కొరింథీయులకు 13:4). యేసు మృతులలో నుండి లేపబడుటను విశ్వాసులు బాప్తిస్మము నుండి లేపబడుటతో సంబంధించి కొలొస్సయులకు 2:12లో *energeia* అను గ్రీకు నామవాచకమును అపొస్తలుడు వాడెను. మృతులను బ్రతికించుటకు గొప్ప శక్తి కావలెను మరియు ఆ గొప్ప శక్తి దేవునికే చెందును.

పౌలు ఇంకా దేవుని శక్తిని గూర్చి మాట్లాడుతూ, దేవుడు క్రీస్తును కేవలము మృతులలో నుండి తిరిగి లేపడము మాత్రమే కాదుకాని, ఆయనను హెచ్చించెను అని నొక్కి చెప్పాడు: **పరలోకమునందు ఆయనను తన కుడి పార్శ్వమున కూర్చుండబెట్టుకొనియున్నాడు.** “కూర్చుండబెట్టుకొనియున్నాడు” అనునది విమోచన కార్యము సంపూర్ణమైనదని సూచించుట మాత్రమే కాక గౌరవనీయమైన, మహిమగల, మరియు అత్యధికమైన అంతస్తును సూచించుచున్నది, ఏలయునగా తండ్రి యొక్క “కుడిపార్శ్వమున” కూర్చుండబెట్టబడియున్నాడు. పాత నిబంధనలో కుడిపార్శ్వమును అనునది, విజయమునకు, శక్తికి సూచన (కీర్తనలు 80:17; 20:6; 89:13). క్రీస్తును మహిమపరచిన శక్తి ఇప్పుడు ఎఫెసీయుల నిరీక్షణ నిజమగుటకు, మరియు వారిని స్వాస్థ్యములోనికి నడిపించుటకును అది అందుబాటులో ఉన్నది. (“పరలోకవిషయములలో” అను దాని గూర్చి 1:3కు ఇవ్వబడిన సూచనలను చూడుము.)

క్రీస్తు హెచ్చింపబడుట అనునది, దేవుని గొప్ప శక్తి వలన సాధ్యమైనది అని పౌలు నొక్కి చెప్పాడు. **సమస్తమైన అధిపత్యముకంటెను (archē) అధికారముకంటెను (exousia) శక్తికంటెను (dunamis) ప్రభుత్వముకంటెను (kuriotēs)** క్రీస్తు హెచ్చింపబడునని పౌలు ప్రకటించాడు. ఈ మొదటి రెండు గ్రీకు పదములను పౌలు 3:10 మరియు 6:12లో వినియోగించెను. ఈ వాక్య ప్రకారం, సంఘము దేవుని జ్ఞానమును “ప్రధానులకును” మరియు “అధికారులకును” తెలియజేయును మరియు క్రైస్తవుల పోరాటము ఈ

“ప్రధానులతోను” మరియు “అధికారులతోను” (“అధికారులు”; KJV). ఈ రెండు గ్రీకు పదములే, కొలోస్సయులకు 2:10 మరియు 2:15లో కనిపించును. అక్కడ, క్రీస్తు “ప్రధానులను” మరియు “అధికారులను” నిరాయుధులుగా చేసి సమస్త “అధికారులకు” మరియు “ప్రభుత్వాలకు” శిరస్సుగా ఉన్నాడని చెప్పెను. రోమీయులకు 8:38, 39 ప్రకారము, దేవుని ప్రేమ నుండి మనలను ఏ అధిపత్యము (*archē*) ఎడబాపనేరదు. క్రీస్తు తండ్రికి రాజ్యమును అప్పగించి మరియు “సమస్తమైన అధికారమును, సమస్తమైన అధిపత్యమును, బలమును” కొట్టివేయునని కొరింథీయులకు వ్రాయుచూ అంత్యకాలమును గూర్చి పౌలు మాట్లాడెను (1 కొరింథీయులకు 15:24). “సర్వమును ఆయన ద్వారాను ఆయనను బట్టియు సృజింపబడెను” అని కొలోస్సయులకు 1:16లో చెప్పుచూ “అధిపతులను” మరియు “అధికారులను” పట్టి చేసెను.

“ప్రభుత్వములు” (*kuriotēs*) మరియు “శక్తి” (*dunamis*) అనునవి 2 పేతురు 2:10, 11లో పేర్కొనబడినవి. కొలోస్సయులకు 1:16, “ప్రభుత్వములు” (*kuriotēs*), “ప్రధానులు” (*archē*), మరియు “అధికారులు” (*exousia*) గూర్చి ప్రస్తావించినది. “ప్రభుత్వములు,” “ప్రధానులు,” “అధికారులు,” మరియు “శక్తి” అని నానా విధముగా వాడబడిన ఈ పదములు మనము చూచుచున్న ఈ సందర్భమును ఎట్లు ప్రభావితము చేయును? అయితే ఈ పదములు మంచివి గాను మరియు చెడు గాను, భూ సంబంధమైనవి గాను మరియు పరలోక సంబంధమైనవిగాను - లేఖనములలో అనేక విధములుగా వాడబడినవి అని తెలుపుచున్నది. అపొస్తలుడు ఇక్కడ చేయుచున్న ప్రస్తావన ఏమంటే, క్రీస్తు పరలోకమందును, భూమి మీదను, ఆత్మసంబంధమైన, భూసంబంధమైన విషయములలో అన్నిటికంటే, అందరికంటే మిన్నయైయున్నాడు అనునదియే. దేవుడు మాత్రమే మినహాయింపబడ్డాడు (1 కొరింథీయులకు 15:27).

పేరు పొందిన ప్రతి నామముకంటెను అనునది ఫిలిప్పీయులకు 2:9, 10ను పోలి ఉన్నది: “అందుచేతను పరలోకమందున్న వారిలో గాని, భూమిమీద ఉన్నవారిలో గాని, భూమి క్రింద ఉన్నవారిలో గాని, ప్రతివాని మోకాలును యేసు నామమున వంగునట్లును ... ” ఈ వాక్యభాగములో “యేసు” నామము అన్ని నామముల కంటె మిన్న అయినది అనగా “యెహోవాయే రక్షకుడని”¹⁴ అని అర్థము. ఈ నామము యొక్క ప్రాధాన్యత మత్తయి 1:21లో కనిపించును, అక్కడ దేవదూతలు యోసేపుతో ఇలా చెప్పెను, “తన ప్రజలను వారి పాపములనుండి ఆయనే రక్షించును గనుక ఆయనకు యేసు అను పేరు పెట్టుదువనెను.” మరియు యెషయా 9:6లో ప్రవక్త ఈ విధముగా చెప్పెను, “వలయనగా మనకు శిశువు పుట్టెను మనకు కుమారుడు అనుగ్రహింపబడెను ఆయన భుజముమీద రాజ్యభారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును.” హెబ్రీయులకు 1:4, 5లో యేసును దేవదూతల కంటె శ్రేష్ఠమైనవాడిగా చిత్రీకరిస్తుంది: “... దేవదూతల కంటె ఎంత శ్రేష్ఠమైన నామము పొందెనో వారి కంటె అంత శ్రేష్ఠుడై ఉన్నత లోకమందు మహామహుడగు దేవుని కుడిపార్శ్వమున కూర్చుండెను. వలయనగా - నీవు నా కుమారుడవు, నేను నేడు నిన్ను కనియున్నాను అనియు, ఇదియుగాక - నేను ఆయనకు తండ్రినైయుండును, ఆయన నాకు కుమారుడైయుండును అనియు ఆ దూతలలో

ఎవనితోనైన ఎప్పుడైనను చెప్పేనా?” కనుక “యేసు” నామమును లేక ఏదైన ఒక ప్రవక్త యొక్క పేరును లేక “ఒక కుమారుని యొక్క పేరును” మనము ఆలోచించిన యెడల, దేవుడు ఆయనకు ఇచ్చిన నామము “పేరుపొందిన ప్రతి నామముకంటె ఎంతో హెచ్చుగా” ఉన్నది. కనుకనే క్రీస్తు ప్రతి స్థలములోను అన్నిటికంటె శ్రేష్ఠమైన వాడు, మరియు ఆయన నామము అన్ని నామముల కంటె హెచ్చయిన నామము.

ఈ మాటలు ఈ యుగము నందు మాత్రమే గాక రాబోవు యుగము నందును నిజమైయున్నవి. ఇక్కడ “యుగము” అను పదమునకు “లోకము” లేక సృజించిన విశ్వము అను అర్థమిచ్చు *kosmos* అనే గ్రీకు పదము కాదు కాని, ఒక దాని వర్తమాన కాలపు మరియు భవిష్యత్ కాలపు స్థితిని సూచించు *aiōn* అనే గ్రీకు పదమై యున్నది.¹⁵ *Aiōn* అనే నామ వాచకము “ఈ యుగమునకు” మరియు “రాబోవు యుగమునకు” - అంటే క్రీస్తు రెండవ రాకడలో ప్రారంభోత్సవము జరుగు కాలమును సూచిస్తుంది. క్రీస్తు ఈ యుగములోను రాబోవు యుగములోను అందరి కంటె అన్నింటి కంటె హెచ్చయిన వాడు. ఈ విషయమునే పౌలు క్రైస్తవుల స్వాస్థ్యమును గూర్చి (1:5, 18), నిరీక్షణ గూర్చి (1:18). అంతిమ విమోచనము గూర్చి (1:14; 4:30), క్రీస్తు యొక్క నిత్య రాజ్యము గూర్చి (5:5) మరియు దేవుని కీర్తించెడి విషయము గూర్చి (3:20, 21) ప్రస్తావించినప్పుడు ఈ విషయమును చెప్పెను.

వచనము 22. తన శక్తిని బట్టి దేవుడు సమస్తమును క్రీస్తు ఆధిపత్యము క్రింద ఉంచెను: మరియు సమస్తమును ఆయన పాదములక్రింద ఉంచెను. “క్రింద ఉంచెను” అనునది సైన్యాధికారి క్రింద సైన్యమంతటిని ఉంచుటకు మిలిటరీలో ఉపయోగించు *hupotassō*, అను పదము యొక్క తర్జుమాయై యున్నది.¹⁶

ఇక్కడ సూచిస్తున్న క్రియ, గతములో జరిగిన [aorist . . . form of *hupotassō*], క్రీస్తు యొక్క హెచ్చించబడుట మీద ఆధారపడినది. క్రీస్తును పునరుత్థానుడిగా లేపిన తరువాత, సమస్తమును ఆయన పాదముల క్రింద ఉంచెను. ఇది ఆయనను అన్నిటిపైనే సర్వాధికారిగా ఉంచెను.¹⁷

ఆయన పునరుత్థానము తరువాత, క్రీస్తు, “పరలోక మందును, భూమి మీదను, నాకు సర్వాధికారము ఇవ్వబడినది” అని చెప్పెను (మత్తయి 28:18). ఆయన అందరికీ ప్రభువు!

పౌలు ఈ పత్రికలో మొట్ట మొదటి సారిగా సంఘమును ప్రస్తావించెను. ఈ పత్రిక మొత్తము సంఘమును గూర్చినదైనను, ఇక్కడ ఈ పదమును మొదటిసారి ఇక్కడ వాడుట దేవుని సంకల్పములో సంఘము యొక్క హెచ్చించబడిన స్థితిని చూపుచున్నది. “సంఘము”నకు వాడబడిన గ్రీకు పదము, *ekklēsia* (*ek*, “బయటికి”) మరియు (*kaleō*, “పిలువబడిన”) అను పద సమూహముతో కూడినది. “కూడుకొనిన” ప్రజల గుంపును¹⁸ సూచిస్తుంది. ఇది క్రొత్తనిబంధనలో ఇశ్రాయేలీయుల సమాజమును (అపొస్తలుల కార్యములు 7:38), బయటికి పిలువబడిన ఏ గుంపునైన (అపొస్తలుల కార్యములు 19:32, 39, 41), దేవుని ప్రజలైన స్థానిక సమాజమును (అపొస్తలుల కార్యములు 8:1, ఉదహరణకు), ఒక ప్రదేశములోని సభను (1 కొరింథీయులకు 16:1, 2; 2 కొరింథీయులకు 8:1; గలతీయులకు 1:2), మరియు సార్వత్రిక సంఘమును లేక క్రీస్తునందు రక్షించబడిన

వారందరిని (మత్తయి 16:18; కొలోస్సయులకు 1:18; ఎఫెసీయులకు 1:22) సూచించుటకు ఉయోగించబడినది. సువార్త వలన పిలువబడి (2 థెస్సలోనీకయులకు 2:14) మరియు దానిని విధేయతతో స్వీకరించిన (అపొస్తలుల కార్యములు 2:37-47) దేవుని ప్రజలైనవారే సంఘము (చూడు 1 పేతురు 2:9, 10).

ఆయనను (క్రీస్తును) సంఘమునకు **శిరస్సుగా నియమించెను** అని పౌలు ఎఫెసీయులకు ధ్రువపరిచెను. విశ్వంలో ఉన్నవాటి అన్నిటిపై క్రీస్తు శిరసై ఉన్నలాగే దేవుడు ఆయనను సంఘమునకు శిరస్సుగా బహుకరించెను. “శిరస్సు” (*kephalē*) అనునది “ఒక సర్వోన్నతమైన, అధికారము క్షమైన స్థానమును” సూచిస్తున్నది.¹⁹ ఇక్కడ క్రీస్తు సంఘమునకు శిరస్సు అని అంటే, సంఘములో అధికారము పూర్తి స్థాయిలో ఆయనదే అని సూచిస్తున్నది. ఈ విధముగానే కొలోస్సయులకు 2:10లో పౌలు శిరస్సును ప్రస్తావించెను, క్రీస్తును గూర్చి ఆయన చెప్పినప్పుడు, “ఆయన సమస్త ప్రధానులకును అధికారులకును శిరస్సై యున్నాడు.” అని చెప్పాడు. సంఘము తన పని నిమిత్తము, దిశ నిర్దేశము కొరకు, సంకల్పము కొరకు, క్రీస్తు వైపు చూచును. రూపాంతరము చెందిన సందర్భములో దేవుడు క్రీస్తును చూపిస్తూ చెప్పిన మాటలు జ్ఞాపకము చేసుకొనవలెను: “ఇదిగో ఈయన నా ప్రియకుమారుడు, ఈయనయందు నేనానందించుచున్నాను, ఈయన మాట వినుడనెను” (మత్తయి 17:5; నొక్కి చెప్పింది నేను). క్రీస్తు చెప్పు మాటలను వినుటమంటే, క్రొత్త నిబంధనను ఆయన చిత్తమని అంగీకరించుట (చూడు హెబ్రీయులకు 9:15-17), క్రొత్త నిబంధనను ఆయన ఆజ్ఞలుగా గుర్తించుట (1 కొరింథీయులకు 14: 37), మరియు మనము “దైవోక్తులు మాట్లాడినట్లు మాట్లాడుట” (1 పేతురు 4:11). సంఘముగా మనము చేయు ప్రతి పనిలో క్రీస్తు యొక్క అధికారము కొరకు వెదకాలి, అది ఆరాధనయైనను, పరిపాలనా విధానమైనను, వాక్యప్రకటనా విధానములైనను సరే.

క్రీస్తే సంఘమునకు శిరస్సు గనుక, ఈ విశ్వాధికారిగా ఉన్న వాని దృష్టిలో సంఘము హెచ్చింపబడినది. సమస్త వైభవముతో సంఘమును తనకు ప్రధానము చేసుకొనెను (5:27). సంఘము కొరకు క్రీస్తు “సమస్తము ధారపోసెను” గనుక (5:25), రక్షించెను గనుక (5:23), సంఘము ఆయన దృష్టిలో విలువ గలది. పాపమునుండి విడుదల పొంది, దేవునితో సమాధాన పరచబడిన ప్రతి ఒక్కరు సంఘములో భాగమే (2:16). ఎవరైనా సంఘము గూర్చి చులకనగా మాట్లాడినట్లయితే వారు క్రీస్తు “సంఘమును ప్రేమించెనని” మరచినవారు (5:25) మరియు తన స్వరక్తమునిచ్చి సంఘమును సంపాదించెనని మరచినవారు (అపొస్తలుల కార్యములు 20:28). సంఘము - క్రీస్తు ప్రేమించినది, విలువపెట్టి కొనినది - ఆయనను దానికి శిరస్సుగా చేసి గౌరవించెను మరియు “క్రీస్తుకు లోపరిచెను” (ఎఫెసీయులకు 5:24)

వచనము 23. ఈ వచనము సంఘము క్రీస్తు యొక్క శరీరమని వర్ణించుచున్నది. *sōma* అను గ్రీకు పదము శరీరము అను అర్థమిచ్చునదై, పౌలు చేత 8 సార్లు ఈ పత్రికలో వాడబడినది. ఈ వచనములో సంఘము క్రీస్తు యొక్క శరీరమని పౌలు చెప్పెను. క్రీస్తు శరీరమునకు ఒక్క శిరస్సుగా, మరియు సంఘము క్రీస్తు యొక్క “ఒక్క శరీరముగా” చెప్పబడినది (4:4).

అలంకార విధానములో చెప్పబడిన ఈ విషయమునకు అనేక భావములు కలవు.

1 కొరింథీయులకు 12:12-26లో పౌలు సంఘమును భౌతికమైన శరీరముతో పోల్చినప్పుడు, భౌతిక శరీరము శిరస్సునకు ఎలాగు లోబడునో, ఆ విధముగానే, సంఘము క్రీస్తునకు లోబడవలెను. భౌతిక శరీరమునకు ఏవిధముగా అనేక భాగములు ఉండినను, ఒక్క శిరస్నే ఉండునో, అదే విధముగా సంఘములో సభ్యులు ఎందరు ఉన్నాను, శిరస్సు మాత్రము ఒక్కటే, భౌతిక శరీరములో అనేక భాగములు నానా విధమైన పనులు కలిగి ఉన్నవో, సంఘములో కూడా అనేకులు వ్యత్యాసమైన తలాంతులు కలిగియున్నారు. పాత్రలో తేడ ఉన్ననూ, భౌతిక శరీరములోని భాగములు ప్రతిది ప్రాధాన్యతగలదే, అదే విధముగా సంఘములో కూడా ప్రతి సభ్యుడు అవసరమే మరియు ప్రాధాన్యతగలవారే. భౌతిక శరీరము శిరస్సు యొక్క ఆధీనములో నడుచును గనుక సర్వశరీరము చక్కగా అమర్చబడియుండును, అదే విధముగా సంఘములో ఉన్న సభ్యులు తమ తలాంతులను క్రీస్తు ఆజ్ఞల ప్రకారము ఉపయోగించవలెను. ఎలాగు భౌతిక శరీరము శిరస్సు క్రింద ఐక్యము కలిగి ఉండునో, అదే విధముగా సంఘము క్రీస్తుకు లోబడినట్లయితే విభజనలు ఉండవు. భౌతిక శరీరములో ఒక భాగమునకు నొప్పి వచ్చినట్లయితే శరీరమంతా బాధననుభవించును, సంఘము విషయములోను ఇది సత్యమై యున్నది. క్రీస్తుసంఘ సభ్యులు తోటివారి ఇబ్బందులలోను, సంతోషములలోను పాలుపొందవలెను.

కొంత కాలము వరకు క్రీస్తు కూడా శరీరధారిగా ఉన్నాడు. ఇప్పుడు ఆయనకు అటువంటి శరీరము లేక పోయినను, ఈ లోకములో ఆయనకు ఒక ఆత్మ సంబంధమైన శరీరము ఉన్నది: అదే ఆయన సంఘము. క్రీస్తు శరీరము అనబడిన ఆయన సంఘము, క్రీస్తు నియంత్రించుచున్న సంస్కంటె అధికమైనది. ఈ సజీవమైన సంఘటీత శరీరము సజీవమైన శిరస్సునుండి తన జీవమును పొందును, ఆయన శక్తి వలన జీవించును మరియు అది ఆయన చేత పనిముట్టుగా వాడబడును.

అదే విధముగా సంఘము “సర్వమును నింపుచున్న వాని యొక్క సంపూర్ణతయై ఉన్నది.” అని చెప్పబడినది. సంఘము క్రీస్తు శరీరముగా ఉన్నది గనుక, అది ఆయన యొక్క సంపూర్ణత. వాఖ్యానకర్తలు ఆయన యొక్క సంపూర్ణత అనగా ఏమి అను విషయముపై ఒక అంగీకారమునకు రాలేదు. *Plērōma*, అను గ్రీకు పదము నుండి తర్జుమా చేయబడిన “సంపూర్ణతకు,” “దేనినైన నిండుగా నింపబడుట లేక దేనితోనైన నిండుగా నింపుట”²⁰ అని అర్థం; అయితే ఈ సందర్భములో ఈ పదము ఏ అర్థమునకు ప్రతినీధికరిస్తున్నదో కనుగొనుట కష్టము. కొందరు చెప్పినది ఏమంటే, క్రీస్తు సంఘమును నింపువాడని, ఆయన అలా చేయువాడుకూడ; అయితే “శరీరము” మరియు “సంపూర్ణత” అనునవి ఈ వచనములో సంఘమును సూచిస్తున్నట్లు ఉన్నవి.

ఏవిధముగా, సంఘము క్రీస్తు యొక్క “సంపూర్ణత”? గలతీయులకు 4:4 మరియు కొలోస్సయులకు 1:19; 2:9, మరియు ఎఫెసీయులకు 1:10, 23; 3:19; 4:13లో ఈ పదమును పౌలు ఉపయోగించాడు. “కాలము సంపూర్ణమైనప్పుడు” గలతీయులకు 4:4లో ఉంది. పౌలు “కాలము సంపూర్ణమైనప్పుడు” అని ఎఫెసీయులకు 1:10లో ఉపయోగించిన కూడ ఇదే అర్థమును చూడవచ్చును. 3:19లో పౌలు క్రైస్తవులు “దేవుని సంపూర్ణతతో” లేక దేవుడేమై యున్నాడో దానంతటిచే వారు నింపబడియుండురని చెప్పెను. ఎఫెసీయులకు 4:13లో ఎదిగిన సంఘము “దేవుని సంపూర్ణత”ను రుచి చూడవలెను

అని చెప్పెను. కొలొస్సయులకు 1:19లో దేవత్వము యొక్క సర్వ పరిపూర్ణత క్రీస్తునందు నివసించుచుండెను అను విషయమును చదువుదుము. మనము చూచిన ప్రతి వాక్యములోని సందర్భమునుబట్టి, పరిపూర్ణత అనునది ఒక గ్లాసును పూర్తిగా నింపునట్టి, పరిపూర్ణముగా నింపబడియుండుట, లేక మరియొకరిని లేక ఏదో ఒకదానిని అభినందనలతో నింపుట అను అర్థమును యిచ్చుచున్నది. కావున గ్లాసు ఏలాగు నింపబడియుండునో అలాగే సంఘము క్రీస్తుయొక్క సంపూర్ణతయైయున్నది. ఏదో ఒక రకంగా శిరస్సు శరీరమును కలిగియున్నప్పుడు సంపూర్ణముగా ఉండునో అలాగే సంఘము క్రీస్తు యొక్క సంపూర్ణతయై యున్నది అని తీర్మానించవచ్చు. క్రీస్తు ఈ లోకములోనికి సంఘమును సంపాదించుటకు వచ్చెను. సంఘము క్రీస్తుయొక్క బహుమానం: ఆయనే రక్షకుడు, మరియు సంఘమే రక్షింపబడినవారు.

క్రీస్తు సమస్తమును పూర్తిగా నింపుచున్న వాడని పౌలు తన ప్రార్థనను ముగించెను. క్రీస్తు ఈ విశ్వమును సంపూర్ణముగా నింపుచూ తన సంఘమును కూడా నింపుచున్నాడు. సార్వభౌమాధికారం గల ప్రభువు, ఆయన ఏమై యున్నాడో అదంతయై యుండుటకు దేవునిచేత అధికారమును పొందినవాడై యున్నాడు. “పిలుపు యొక్క నిరీక్షణ తెలుసుకొనునట్లు,” “ఆయన స్వాస్థ్యము యొక్క ఐశ్వర్యము ఎట్టిదో తెలుసుకొనునట్లు,” మరియు “ఆయన మహా శక్తిని తెలుసుకొనునట్లు” ఎఫెసీయుల కొరకు పౌలు ప్రార్థించెను. ఈ గొప్ప దేవుని శక్తి క్రీస్తును మృతులలో నుండి లేపి, ఆయన యొక్క కుడి పార్శ్వమున హెచ్చించి, మరియు సమస్త విషయములలో సంఘముపై శిరస్సుగా నియమించుట ద్వారా విశదపరచి యున్నాడు.

అన్వయము

మన స్థితిని తెలుసుకొనుట (1:15-23)

నా కుమారుడు ఫుల్బ్రాట్ ఆడి నప్పుడు, కోచ్ యొక్క ప్రధాన బాధ్యతా ఏమంటే, టీంలో ఉన్న ప్రతి ఆటగాడికి తమ తమ స్థలములను గూర్చి ట్రైనింగ్ ఇవ్వటమే. ఆట మధ్యలో ఒక సారి ఒక బాలుడికి తన స్థానములోనికి వెళ్ళమని సూచిస్తాడు కూడా. ఒక ఆటగాడికి తన స్థానము ఎరుగుట పైనే వాని సామర్థ్యము ఆధారపడి ఉన్నది.

ఆత్మ సంబంధ విషయములలో కూడా ఇది వర్తిస్తుంది: దేవుని ముందు మన స్థానమును గుర్తించవలెను. క్రీస్తు నందు మనకు ఉన్న స్థానము మనము అనుదినము చేయు సాధనమును మించిపోదు.

ఎఫెసీయులకు 1-3లో, పౌలు క్రైస్తవ స్థానమును వివరించెను. 4 నుండి 6వ అధ్యాయముల వరకు, మన అభ్యాసమును గూర్చి వివరించెను - అనగా మన స్థానములో అనుదినము ఏలాగు పని చేయవలెనో చెప్పుట జరిగినది. మనము ఏర్పరచబడిన వారమని, విమోచింపబడిన వారమని, క్రీస్తు నందు ఒక స్వాస్థ్యము పొందు వారమని, పౌలు చెప్పెను (1:1-14). తరువాత, ఎఫెసీయుల కొరకు తన ప్రార్థనను మనము నేర్చుకొంటిమి.

అది, ఇది చేయవలెనని, పౌలు వారి గూర్చి ప్రార్థించ లేదు కాని, వారు గ్రహింపు పొందవలెనని వారిని గూర్చి ప్రార్థించెను (1:17).

పౌలు కేవలము వారి మనస్సులకు జ్ఞానం బోధింపబడవలెనని ప్రార్థన చేయలేదు కాని, వారి “మనో నేత్రములు తెరువబడుట ద్వారా వారి హృదయము వెలిగింపబడవలెనని ప్రార్థించెను” (1:18). బైబిలులో హృదయము అంటే కేవలము మనస్సు మాత్రమే కాదండి. అది అంతరంగ పురుషుని, వ్యక్తిలోని లోతైన స్థాయిని సూచిస్తుంది. ఈ పదములో, మనము జ్ఞానయుక్తముగా ఏమైయున్నామో, బాధ్యతా యుక్తముగా ఏమైయున్నామో, అవన్నీయు చేర్చబడినవి. కొన్ని విషయములను మేధస్సుతో గ్రహించుట కొరకు పౌలు ఈ ప్రార్థన చేయలేదు. మన హృదయ అంతరంగములలో నిజముగా యేసుని గొప్పతనమును, ఆయన మనకు స్థిరపరచిన స్థానమును తెలుసుకొనునట్లు ప్రార్థించెను.

1:18-21లో పౌలు యొక్క ప్రార్థనలో ఉన్న మూడు విషయములు యేసును అర్థము చేసుకొనుటలో మనకు సహాయము చేస్తాయి. వాటిని గ్రహించుటమే ఒక జీవిత కాలపు సాహసము. వీటిని యెంత లోతుగా గ్రహిస్తామో, దేవుని ఎదుట మన స్థానము విషయమై మనము అంత స్థిరముగా ఉండుము. మన స్థానమును ఎంతలోతుగా గ్రహిస్తామో, అంత హెచ్చయిన రీతిలో మన క్రైస్తవ జీవితము ఉండును.

మనకు ఉన్న నిరీక్షణ. యేసు యందు మనకు ఉన్న నిరీక్షణను క్రైస్తవులు గ్రహించుటమే పౌలు చెప్పిన మొదటి సత్యము: “మరియు మీ మనో నేత్రములు వెలిగింప బడినందున, ఆయన మిమ్మును పిలిచిన పిలుపువలనైన నిరీక్షణ యెట్టిదో, పరిశుద్ధులలో ఆయన స్వాస్థ్యము యొక్క మహిమైశ్వర్యమెట్టిదో ఆయన క్రీస్తు నందు వినియోగపరచిన బలాతిశయమునుబట్టి విశ్వసించు మన యందు ఆయన చూపుచున్న తన శక్తి యొక్క అపరిమితమైన మహాత్మ్యమెట్టిదో, మీరు తెలిసికొనవలెనని మన ప్రభువైన యేసుక్రీస్తు యొక్క దేవుడైన మహిమ స్వరూపియగు తండ్రి, తన్ను తెలిసికొనుటయందు మీకు జ్ఞానమును ప్రత్యక్షతయునుగల మనస్సు అనుగ్రహించునట్లు, నేను నా ప్రార్థనలయందు మిమ్మును గూర్చి విజ్ఞాపన చేయుచున్నాను” (1:17-19).

“ఆయన పిలుపు యొక్క నిరీక్షణ” అను వాక్యములో పౌలు నిత్యత్వము నుండి నిత్యత్వము వరకు సమస్తమును జోడించెను. క్రీస్తు నందు మనము రక్షింపబడునట్లు దేవుడు ఏర్పరచుకొనినప్పుడు, మనము పూర్వము నిత్యత్వము నుండి పిలువబడినవారము. రానైయింపు నిత్యత్వములో మన పిలుపు కొరకైన వాటన్నిటిని పొందుట నిరీక్షణ అనుదానితో సంబంధం కలిగియున్నది. మనము కలిగియున్న ఈ నిరీక్షణ ఒక చిన్నపిల్లవాడు బహుమానము కొరకు ఎదురు చూచేదాని వంటిది కాదు. విశ్వాసులుగా మన నిరీక్షణ దృఢముగ ఎదురు చూచుటయు, దేవుడు మన యెడల ఏమి చేసాడో దాని యందలి విశ్వాసము కలిగియుండుట వలన దేవుడు మనకు అందించు భవిష్యత్తు నిజముగా ఉండునని సంపూర్ణమైన నిశ్చయతను కలిగియుండుటయే మన నిరీక్షణ. నిశ్చయతతో కూడిన ఈ నిరీక్షణ మన అంతరంగ పురుషునిలో వ్యాపించును.

మన దృఢ విశ్వాసము మనము చేసిన వాటిపై ఆధారపడలేదు. ఇప్పటి వరకు ఈ పత్రికలో మనము ఏమి చేయవలెనో అను దాని గూర్చి ఒక్క మాట కూడా చదువలేదు. పౌలు కేవలము దేవుడు మనలను ఏర్పరచుకొనిన విధమును, విమోచించిన విధమును, క్షమించిన విధమును బట్టి దేవుని కొనియాడెను. దేవుడు వాగ్దానము చేసిన స్వాస్థ్యము మనకు నిశ్చయముగా ఇవ్వనున్నట్లు చెప్పెను. పౌలు ఫిలిప్పీయులకు వ్రాసిన పత్రికలో ఈ

విధముగా చెప్పెను, “... మీలో ఈ సత్క్రియనారంభించినవాడు యేసుక్రీస్తు దినము వరకు కొనసాగించునని రూఢిగా నమ్ముచున్నాను” (ఫిలిప్పీయులకు 1:6). మన నిరీక్షణ కేవలము దేవుడు తన అద్భుతమైన కృప ద్వారా మన కొరకు సాధించిన వాటి పైనే ఆధారపడి యున్నది.

ఒకవేళ మన విశ్వాసము ఇంకను బలపరచబడియుండనట్లుయితే, పౌలు మనకు చెందిన “ఆయన స్వాస్థ్యము యొక్క మహిమైశ్వర్యమును” గూర్చి ప్రస్తావించినప్పుడు తన విషయమును విపులీకరించెను. మనము దేవుని మహత్తరమైన ప్రణాళికలో భాగమై ఉన్నాము. ఆయన కుమారుడైన యేసుతో సమాన వారసులము (రోమీయులకు 8:17). ఆయనకు ఉన్న సమస్తము మనదే.

తరువాత పౌలు ఈ విధముగా చెప్పెను, “ఆయన స్వాస్థ్యమును మీరు తెలుసుకోవాలని ... ఆయన స్వాస్థ్యము యొక్క మహిమను మీరు తెలుసుకోవాలని ... ఆయన స్వాస్థ్యము యొక్క మహిమైశ్వర్యమును తెలుసుకోవాలని.” ఆయన ప్రజల కొరకైన మహా సమ్మర్దిగల దేవుని ఆశీర్వాదములను గూర్చి పౌలు తగినంత రూపంలో నొక్కి చెప్పలేదు. దేవుని ఆత్మసంబంధమైన ఆశీర్వాదముల యొక్క గొప్పతనమును తెలుపుతూ తరచుగా జ్ఞాపకము చేసాడు. ఈ మాటలను ఆలోచించండి: “... కృపామహదైశ్వర్యము” (1:7); “ఆయనను దేవుడు కృపాసంపన్నుడై ...” (2:4); “శోధింపశక్యముకాని క్రీస్తు ఐశ్వర్యము” (3:8); “... శక్తి కలిగి ... తన మహిమైశ్వర్యము చొప్పున మీకు దయ చేయవలెనని ...” (3:16).

తన స్థానమును మరియు తమ ఆత్మసంబంధమైన వనరులను గ్రహించిన క్రైస్తవ జీవితములో భయమునకైనను, సంశయమునకైనను, చింతకైనను తావు లేదు. దేవుడు తనకు సమస్తమును దయచేయును గనుక, అతని భవిష్యత్తు సంశయములో లేదు. భవిష్యత్తు ఏమి తేబోతుందో తెలుసు కాబట్టి క్రైస్తవుడు ఈ దినమున విజయ దరహాసముతో జీవించవచ్చును.

గతములో వార్తా పత్రికలను ప్రచురము చేసిన William Randolph Hearst, తనకు ఉన్న సమస్తమును ప్రపంచ వ్యాప్తముగా ఉన్న అరుదైన చిత్ర లేఖనములను సంపాదించుటకు ఖర్చు పెట్టెను. ఒక రోజున Hearst గారు ఒక విలువైన చిత్ర లేఖనము గూర్చి వినినప్పుడు తన పనివానిని అక్కడకు పంపెను. కొన్ని నెలల తరువాత ఆ పనివాడు మనకు కావలసినది దొరికెను అని సమాచారము అందించెను. అది Hearst గారి సొంత ఖర్మాగారములోనే ఉన్నది! తన వద్దనే ఉన్న నిధిని అనుభవించక దాని కొరకు Hearst గారు వెదుకుతూ ఉన్నారు.

మనము అలా జీవించకూడదు. మనకు ఇప్పటికే పొందియున్న వాటి గూర్చి దేవుని ప్రాధేయపడుచు, అభ్యర్థిస్తూ ఉండకూడదు. ఆయన అందించు సంపూర్ణమైన పాపక్షమాపణ మనకు లభించినది. మనకు నిత్య జీవము ఉన్నది. దేవుని ఐశ్వర్యములకు మార్గము మనకు లభించియున్నది. క్రీస్తునందు మనకున్న వాటినన్నిటిని కలిగి దినదినము జీవించవలెనని పౌలు ప్రార్థించెను.

మనము పొందిన శక్తి, “మరియు మీ మనో నేత్రములు వెలిగింపబడినందున, ఆయన మిమ్మును పిలిచిన పిలుపువల్లనైన నిరీక్షణ యెట్టిదో, పరిశుద్ధులలో ఆయన స్వాస్థ్యము యొక్క మహిమైశ్వర్యమెట్టిదో, ... విశ్వాసించు మన యందు ఆయన చూపుచున్న తన శక్తి

యొక్క అపరిమితమైన మహాత్మ్యమెట్టిదో ...” (1:18, 19) అని పౌలు ప్రార్థించెను.

ఇది కాన్స్టాంటిన్లో ఎక్కడో పనిచేయు శక్తి కాదు. లేదు, దేవుని శక్తి పనిచేయుటను క్రైస్తవులు వ్యక్తిగతంగా అనుభవించవలెనని పౌలు ప్రార్థించెను.

ఎటువంటి శక్తిని దేవుడు మన జీవితములో చూపాలనుకుంటున్నాడో గమనించండి: “... క్రీస్తునందు వినియోగపరచిన బలాతిశయమునుబట్టి విశ్వసించు మనయందు ఆయన చూపుచున్న తన శక్తియొక్క ... ఆయన ఆ బలాతిశయముచేత క్రీస్తును మృతులలో నుండి లేపి ...” (1:19, 20). పౌలు తనకున్న సమస్త పదజాలమును వినియోగించి దేవుడు క్రైస్తవ జీవితములో వాడునట్టి శక్తిని వర్ణించెను. మొదట *dunamis* అను గ్రీకు పదమును వాడెను. అది “డైనమో” లేదా “డైనమైట్” అను పదములకు మూలమైయున్నది. అది అపురూపమైన శక్తిని సూచిస్తున్నది!

ఈ శక్తి దేవుని “కార్యసిద్ధిచేయు” శక్తితో కలిసియుండని చెప్పెను - “energy” అను పదమును యిచ్చిన *energeia* అను గ్రీకు పదమునుండి వచ్చినది. మన క్రైస్తవ జీవితములో విజయము పొందునట్లు ఆత్మీయముగా బలపర్చబడుచున్నాము!

తరువాత, క్రైస్తవులు శక్తి చేత బలపర్చబడుదురని పౌలు చెప్పెను - బలము మాత్రమే కాదుగాని, అయితే అపరిమితమైన శక్తిని కలిగియున్నారు. ఇది మనము దేవుని శక్తి చేత బలపరచబడియున్నామని తెలియజేయుచున్నది. కార్యసిద్ధిచేయు, బలపరచు, బలమైన శక్తి చేత ... మనలను దేవుడు నింపియున్నాడు.

దేవుని పిల్లలుగా జీవించుటకు మనకు అందుబాటులో ఉన్న శక్తి యొక్క స్వభావమును తెలుసుకొనుటలో ఉన్న సంశయములను తీర్చుటకు పౌలు వివరించెను. ఆ శక్తి యేసును మృతులలో నుండి తిరిగి లేపెను - ఆ శక్తి మరణించిన వానిని లేపెను, ఆ శక్తి బలహీనత ఉన్న చోట బలమును దయచేసెను, అపజయము ఉన్న దగ్గరే జయమును దయచేసెను, నిరాశ ఉన్న చోటే సంతోషమును దయ చేసెను. ఏ దేవుని శక్తియైతే సమస్యలను జయించి జీవితములను మార్చినదో - ఆ శక్తి మనదై యున్నది. పౌలు ఈ క్రింది విధముగా చెప్పుటలో ఆశ్చర్యము లేదు,

... ఆయనను ఆయన పునరుత్థానబలమును ఎరుగు నిమిత్తమును ... (ఫిలిప్పీయులకు 3:10).

నన్ను బలపరచువానియందే నేను సమస్తమును చేయగలను (ఫిలిప్పీయులకు 4:13).

మనలో కార్యసాధకమైన తన శక్తి చొప్పున మనము అడుగువాటన్నిటికంటెను, ఊహించువాటన్నిటికంటెను అత్యధికముగా చేయ శక్తిగల దేవునికి, క్రీస్తుయేను మూలముగా సంఘములో తరతరములు సదాకాలము మహిమ కలుగునుగాక. ఆమేన్.
(ఎఫెసీయులకు 3:20, 21).

ఆ దైవికమైన శక్తి మనకు అనుదిన నడవడికలో ప్రాప్తించబడినది. మనము దానిని గ్రహించి వినియోగించవలెనని పౌలు యొక్క ప్రార్థనయై ఉన్నది.

మనము నేబించు వాని యొక్క హెచ్చింపబడిన స్థితి. ఎవరు మనలను రక్షించిరి? మన కొరకు ఎవరు దీనంతటిని చేసిరి? ఆయనను సంపూర్ణముగా గ్రహించుట అనివార్యము. ఆయన తన మహిమలో ఏమై ఉన్నాడో గ్రహించనంత వరకు మనము ఆయన కొరకు

జీవించలేము:

ఆయన ఆ బలాతిశయముచేత క్రీస్తును మృతులలోనుండి లేపి, సమస్తమైన ఆధిపత్యముకంటెను అధికారముకంటెను శక్తికంటెను ప్రభుత్వముకంటెను, ఈ యుగమునందుమాత్రమే గాక రాబోవు యుగము నందును పేరుపొందిన ప్రతి నామముకంటెను, ఎంతో హెచ్చుగా పరలోకమునందు ఆయనను తన కుడిపార్శ్వమున కూర్చుండబెట్టుకొనియున్నాడు (ఎఫెసీయులకు 1:20, 21).

ఈ విశ్వములో యేసుకంటె హెచ్చయినది లేదు. ఇప్పటి వరకు జీవించిన వారిలో లేక జీవించ బోయేడి వారిలో ఎవ్వరు యేసు కంటె హెచ్చయిన వారు లేరు. ఆయన సమస్తమైన ఆధిపత్యముకంటెను అధికారముకంటెను శక్తికంటెను ప్రభుత్వముకంటెను హెచ్చయిన వాడు మాత్రమే కాదు. ఆయన వాటిన్నిటికంటె “ఎంతో హెచ్చుగా” ఉన్నాడు. పౌలు ఈ విధముగా వ్రాసెను,

అందుచేతను పరలోకముందున్న వారిలో గాని, భూమిమీద ఉన్న వారిలో గాని, భూమి క్రింద ఉన్న వారిలో గాని, ప్రతివాని మోకాలును యేసునామమున వంగునట్లును, ప్రతివాని నాలుకయు తండ్రియైన దేవుని మహిమార్థమై యేసుక్రీస్తు ప్రభువని ఒప్పుకొనునట్లును, దేవుడు ఆయనను అధికముగా హెచ్చించి, ప్రతి నామమునకు పైనామమును ఆయనకు అనుగ్రహించెను (ఫిలిప్పీయులకు 2:9-11).

యేసు కంటె “ఎంతో హెచ్చయిన” ఏ ఆధిపత్యమైనను, అధికారమైనను, శక్తియైనను, ప్రభుత్వమైనను లేదు. మనము ఆయనయందు ఉన్నామని కనీసము నాలుగు సార్లు పౌలు ఎఫెసీయుల పత్రిక 1వ అధ్యాయములో పేర్కొనెను.

మనము సేవించువాడు ఎంత హెచ్చయిన వాడో మరియు క్రీస్తునందు దేవుడు మనలను ఉంచుచుండుటను గ్రహించినప్పుడు ఆత్మసంబంధమైన సంరక్షణను మనకు అనుగ్రహించును. దేవుడు మనకు చేసిన కార్యములను బట్టి అత్యధికమైన ధైర్యముతో ఆయన ముందు మన అనుదిన జీవితమును జీవించ వచ్చును.

ముగింపు. పరలోకములో నున్న సమస్త వనరులు మనకు చెందినవే. ఆత్మ సంబంధమైన అనిశ్చస్థితిలో, క్రీస్తునందు ఉన్న స్థానమును బట్టి అభద్రతా భావముతో వ్రాకులాడు నట్టి బలహీనమైన క్రైస్తవ్యముతో మనము ఎప్పుడును తృప్తి చెందక ఉండుము గాక! దానికి బదులు రాబోవు మహిమను, ఒకానొక దినమున పొందబోవు ఆ శ్రేష్ఠమైన ఆ స్వాస్థ్యమును యిప్పుడు రుచి చూసి తరువాత అనుభవించి ఆనందించుటకు మనదై యుండును గాక!

క్రీస్ బుల్లర్డ్

సూచనలు

¹Kenneth S. Wuest, *Wuest's Word Studies from the Greek New Testament for the English Reader: Ephesians and Colossians* (Grand Rapids, Mich.: Wm. B. Eerdmans Publishing Co., 1953), 51. ²Ibid. ³Ibid. ⁴Spiros Zodhiates, ed., *The Complete Word Study New Testament*, 2d ed. (Chattanooga, Tenn.: AMG Publishers, 1992), 918. ⁵S. D. F. Salmond, “The Epistle to the Ephesians,” in *The Expositor's Greek Testament*, ed. W. Robertson Nicoll (Grand Rapids, Mich.: Wm. B. Eerdmans Publishing Co., 1967), 3:273. ⁶Wuest, 52. ⁷Andrew T. Lincoln, *Ephesians*,

Word Biblical Commentary, vol. 42 (Dallas: Word Books, 1990), 56. ⁸Wuest, 175. ⁹Ethelbert W. Bullinger, *A Critical Lexicon and Concordance to the English and Greek New Testament* (London: Samuel Bagster and Sons, n.d.; reprint, Grand Rapids, Mich.: Zondervan Publishing House, Regency Reference Library, 1975), 436. ¹⁰Zodhiates, 911.

¹¹Wuest, 54. ¹²Bullinger, 498, 593, 900. ¹³Zodhiates, 912. ¹⁴Bullinger, 422. ¹⁵Wuest, 56. ¹⁶*Ibid.* ¹⁷Salmond, 279–80. ¹⁸Zodhiates, 910. ¹⁹C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph Henry Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 345; see also Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 541–42. ²⁰Bullinger, 312.